



RAKKOMANDAZZJONI TAL-KUMMISSJONI (UE) 2024/605

tat-18 ta' Diċembru 2023

**dwar il-konsistenza tal-miżuri tal-Latvja mal-oġġettiv tan-newtralità klimatika tal-Unjoni u mal-
iżgurar tal-progress fl-adattament**

(It-test bil-Latvjan biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea u, b'mod partikolari, l-Artikolu 292 tiegħu,

Wara li kkunsidrat ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ⁽¹⁾, u b'mod partikolari l-Artikolu 7(2) tiegħu,

Billi:

- (1) Skont ir-Regolament (UE) 2021/1119 (il-Liġi Ewropea dwar il-Klima), il-Kummissjoni hija mehtieġa tivvaluta l-konsistenza tal-miżuri nazzjonali mal-oġġettiv tan-newtralità klimatika u mal-iżgurar tal-progress fl-adattament. Il-Kummissjoni vvalutat il-konsistenza tal-miżuri tal-Latvja ma' dawn l-oġġettivi ⁽²⁾. Ir-rakkomandazzjonijiet li ġejjin huma bbażati fuq dik il-valutazzjoni. Jenhtieġ li l-Latvja tqis kif xieraq dawn ir-rakkomandazzjonijiet u ssegwihom f'konformità mal-Liġi Ewropea dwar il-Klima.
- (2) Filwaqt li l-emissjonijiet netti ta' gassijiet serra tal-Unjoni (inkluż mill-użu tal-art, mit-tibdil tal-użu tal-art u mill-forestrija (LULUCF) u bl-esklużjoni tat-trasport internazzjonali) b'mod kumplessiv juru xejra 'l isfel, generalment f'konformità mat-trajettorja lineari li tilhaq il-mira klimatika tal-Unjoni għall-2030 ta' -55 % u l-oġġettiv tan-newtralità klimatika tal-Unjoni għall-2050, il-pass tat-tnaqqis fl-emissjonijiet jehtieġ jiġi aċċellerat u hemm bżonn li tittiehed azzjoni mill-Istati Membri. Il-progress fl-Istati Membri thallat ma' diversi sfidi u dgħufijiet settorjali li jehtieġ jiġu rimedjati mingħajr aktar dewmien. Il-valutazzjoni, ibbażata fuq l-informazzjoni disponibbli, turi li l-progress lejn l-oġġettiv tan-newtralità klimatika tal-Unjoni jidher li fil-biċċa l-kbira huwa insuffiċjenti għal-Latvja. L-istrategiji fit-tul u affidabbli huma l-pedament biex tinkiseb it-trasformazzjoni ekonomika mehtieġa biex noqorbu lejn l-oġġettiv tan-newtralità klimatika tal-Unjoni.
- (3) L-ewwel pass fit-tishih tal-ambizzjoni ta' adattament jenhtieġ li jkun l-adozzjoni ta' qafas legali xieraq għall-politika nazzjonali dwar il-klima li jistabbilixxi għanijiet ta' adattament vinkolanti u aġġornati regolarment biex jitkejjel il-progress kumplessiv fil-bini tar-reżiljenza. Il-politiki ta' adattament jenhtieġ li jiffukaw fuq oqsma jew setturi partikolarment vulnerabbli għat-tibdil fil-klima, jew li l-attivitajiet tagħhom huma essenzjali għar-reżiljenza ta' setturi oħra, jew li għandhom importanza sinifikanti għall-ekonomija nazzjonali jew għas-saħħa pubblika. Hemm bżonn rispons prijaritarju dwar l-impatti u r-riskji li huma mistennija jaffettwaw l-infrastruttura kritika jew is-sistemi b'hajja twila, jew li huma mistennija li jaffettwaw is-sistemi b'mod irriversibbli, filwaqt li titqies l-interazzjoni mal-iżvilupp soċjoekonomiku jew ma' fatturi oħra mhux klimatiċi. Il-monitoraġġ u l-evalwazzjoni tal-isforzi ta' adattament huma mehtieġa biex tinzamm ir-responsabbiltà u tittejjeb il-politika ta' adattament.
- (4) Il-partijiet ikkonċernati privati huma l-aġenti tal-bidla peress li huma jipprovdu l-informazzjoni, ir-riżorsi, il-kapaċitajiet u l-finanzjament. Il-livell lokali għandu kompetenzi li jistgħu jhallu impatt fuq ir-reżiljenza għall-klima b'mod aktar ġenerali. It-thejjija u l-implimentazzjoni ta' politiki ta' adattament subnazzjonali huma ta' importanza sinifikanti,

⁽¹⁾ ĠU L 243, 9.7.2021, p. 1.

⁽²⁾ Ir-Rapport ta' Progress dwar l-Azzjoni Klimatika tal-UE għall-2023, COM(2023) 653 final, u d-Dokument ta' Hidma tal-Persunal tal-Kummissjoni "Assessment of progress on climate adaptation in the individual Member States according to the European Climate Law" (Valutazzjoni tal-progress dwar l-adattament għat-tibdil fil-klima fl-Istati Membri individwali skont il-Liġi Ewropea dwar il-Klima), SWD(2023) 932.

B'DIN TIRRAKKOMANDA LIL-LATVJA TIEHU AZZJONI BIEK:

Konsistenza tal-miżuri nazzjonali mal-oġġettiv tan-newtralità klimatika

1. Iżżid l-isforzi ta' mitigazzjoni tat-tibdil fil-klima billi tagħmel progress tangibbli fil-politiki eżistenti u pplanati u tikkunsidra miżuri urġenti addizzjonali biex tallinja t-tnaqqis u l-projezzjonijiet mistennija tal-emissjonijiet ta' gassijiet serra mal-oġġettiv tan-newtralità klimatika.
2. B'mod partikolari, jenħtieġ li jsir sforz biex titregġa' lura x-xejra reċenti fis-settur tal-LULUCF.
3. Tagħgorna u żżid l-ambizzjoni u l-kwalità tal-istrategija nazzjonali fit-tul, fosthom billi tissostanzjat-tnaqqis tal-emissjonijiet tal-Latvja u ssahha il-miri tal-assorbimenti f'setturi individwali b'politiki u miżuri kredibbli.

Konsistenza tal-miżuri nazzjonali mal-iżgurar tal-progress fl-adattament

4. Tlesti l-istabbiliment ta' qafas legali xieraq għall-politika u l-azzjoni dwar l-adattament għat-tibdil fil-klima. Tiżgura li l-prijoritajiet, l-istrategiji, il-politiki, il-pjanijiet u l-isforzi ta' adattament ikunu proporzjonati mal-vulnerabbiltajiet u r-riskji klimatiċi futuri previsti, abbażi tal-aħjar xjenza disponibbli u l-ghodod ta' tbassir tal-klima u ta' twissija bikrija disponibbli. Tiżgura li l-politiki ta' adattament jiġu mmonitorjati u evalwati b'mod sistematiku u regolari, u li r-riżultati jiġu riflessi fit-tfassil u l-implimentazzjoni riveduti ta' politika li jirriżultaw. Tivvaluta l-vulnerabbiltajiet u r-riskji rilevanti relatati maż-żidiet fil-livell tal-baħar.
5. Tinvolvi lis-shab soċjali u lill-partijiet ikkonċernati tas-settur privat fit-tfassil, fl-implimentazzjoni u fl-investimenti tal-politika. Tiddokumenta l-proċessi u l-eżiti tal-konsultazzjonijiet rilevanti. Tistabbilixxi mekkaniżmi biex jiżguraw li l-politiki sottonazzjonali jithejjew, u li dawn jiġu rieżaminati u aġġornati regolarment.

Magħmul fi Brussell, it-18 ta' Diċembru 2023.

Għall-Kummissjoni
Wopke HOEKSTRA
Membru tal-Kummissjoni